



УСЕ МЫ
ТРОХІ
«ШАФЁРЫ»

8

«ВАЙНА
ПАД СТЭХАМІ»
І БЕЗ...

11



КОРАТКА

- «Хопіць на ўсіх». У Мінлягасе расказалі аб забеспячэнні насельніцтва дровамі да ацяпляльнага сезона.
- БРСМ і маладзёжная арганізацыя Казахстана «Жастар Рухы» падпісалі пагадненне аб супрацоўніцтве.
- Беларусь і Кітай абмеркавалі перспектывы развіцця біржавога гандлю.
- «Вялікі камень» прадставіў свой патэнцыял дзелавым колам Санкт-Пецярбурга.
- Парламент Расіі завяршыў ратыфікацыю пратакола аб змяненнях умоў крэдытавання будаўніцтва БелАЭС.
- «Гомсельмаш» паставіць у Казахстан абноўленыя збожжаўборачныя камбайны.

ЦЫТАТА ДНЯ



Андрэй МАЦКЕВІЧ,
начальнік упраўлення
вытворчасці і рэалізацыі
прадукцыі Міністэрства
лясной гаспадаркі:

«Згодна з пастановай Савета Міністраў нумар 392 па падрыхтоўцы да асенне-зімовага перыяду, да 1 кастрычніка на складах Мінлягаса павінны быць сфарміраваны запасы драўнянага паліва ў аб'ёме 632 тыс. куб. м. Гэтыя аб'ёмы створаны. У цэлым па краіне засталася каля 2 млн куб. м дрыўняной драўніны, таму з рэалізацыяй насельніцтву гэтай прадукцыі праблем няма. Гэтага аб'ёму хопіць на ўсіх. Цяпер мы таксама актыўна займаемся ўстаноўкай абсталявання для рэалізацыі колатых дроў на месцы. У 78 лясгасах яно ўжо ёсць».

ISSN 1990 — 763X



9 771990 763008



Выдаецца
з 9 жніўня 1917 г.

Родная газета на роднай мове



ЗВЯЗДА

26

ВЕРАСНЯ 2023 г.

АЎТОРАК

№ 186 (30066)



«МЫ РОБІМ У МІРНЫ ЧАС ТОЕ, ШТО ЗАЎСЁДЫ ЁМЕЛІ І ЁМЕЕМ РАБІЦЬ»

Прэзідэнт паставіў задачы і даў парады новым кіраўнікам раёнаў

У новы працоўны тыдзень — з новай пасадай. З панядзелка да новай працы прыступілі кіраўнікі шэрагу мясцовых выканаўчых і распарадчых органаў, кіраўнікі рэспубліканскіх органаў дзяржаўнага кіравання, кіраўнікі найважнейшых арганізацый — Прэзідэнт Беларусі Аляксандр Лукашэнка разгледзеў кадравыя пытанні.

Юрый Горлаў, які займаў пасаду старшыні Маладзечанскага райвыканкама, прызначаны памочнікам Прэзідэнта — інспектарам па Гомельскай вобласці. Першае пытанне ад кіраўніка дзяржавы: якая цяпер сітуацыя ў Маладзечне? Юрый Горлаў далажыў, што сітуацыя ў Маладзечне і Маладзечанскім раёне стабільная, выконваюцца ўсе асноўныя паказчыкі сацыяльна-эканамічнага развіцця, грамадска-палітычная абстаноўка спакойная. Але найбольш Прэзідэнта цікавіла, якое самае праблемнае прадпрыемства цяпер у Маладзечне. Па словах Юрыя Горлава, на сёння адно з самых праблемных прадпрыемстваў — завод металаканструкцый.

СТАР. 2



Фота БелТА.

Родныя ягады, родныя птушкі



У мінулыя выхадныя ў Мёрах прайшло традыцыйнае свята, якое стала візітоўкай раёна, — «Жураўлі і журавіны Мёрскага краю». Час для экалагічнага свята, якое праводзіцца ўжо больш за дзесяць гадоў, выбраны невыпадкова — на мясцовых балотах, дзе якраз

выспявае багаты ўраджай журавін, перад адлетам збіраюцца чароды чырванакніжных шэрых жураўлёў, паглядзець на якія збіраюцца аматары птушак нават з замежжа.

Алег і Ірына ДЗЯДЗІЮРЫ шэсць гадоў назад пераехалі ў Мёры, родны горад Алега, са сталі-

цы. Яны з дзецьмі — трэцякласнікам Арцёмам і трохгадовай Дарынай — прыйшлі на фестываль не з пустымі рукамі: сёлета сабралі больш за 70 кілаграмаў журавін.

Віктар ІВАНЧЫКАЎ,
фота аўтара.

Новы вопыт

СТАЎКА НА СЛАНЕЧНІК

Ці прыжывецца паўднёвая культура на беларускіх палетках?

Яшчэ нядаўна поле сланечніку здавалася нам дзіўнай з'явай. Апошнім часам кола айчынных прыхільнікаў гэтай культуры пашыраецца. Сельгасвытворцы паспелі ацаніць якасць каштоўнага кармавога бялку, які ў пэўнай ступені становіцца імпартазамышальным. Менавіта такую стратэгію выбралі ў СВК «Гродзенскі», дзе алейная культура вырошчваецца ўжо чатыры гады. А сёлета тут набылі спецыяльную жняўрку, якая, дарэчы, выдатна справілася з уборкай сонечнай культуры.

Яшчэ некалькі дзён таму жняўрка хадзіла па полі, а цяпер сланечнікавы ўраджай чорнай гарой высіцца на складзе СВК «Гродзенскі». Галоўны аграном Юрый Вялічка зачэпвае жменю з гэтай гары, перасыпае яе ў рукава. Асабіста мне даводзілася бачыць падобныя семкі толькі на рынках альбо ў крамах. Зразумела, што не ў такіх вялізных аб'ёмах.

— У нас тут 430 тон, — акрэслівае памеры сланечнікавай гары мой суразмоўнік. — Гэта ўвесь сёлетні ўраджай. Атрымалі з гектара 43 цэнтнеры. Такі вынік можна лічыць дастойным.

СТАР. 3

